

2855.

Врз основа на член 63 став 7 од Законот за рибарство и аквакултура („Службен весник на Република Македонија“ бр. 7/08, 67/10, 47/11, 53/11, 95/12, 164/13, 116/14, 154/15, 193/15 и 39/16), министерот за земјоделство, шумарство и водостопанство, донесе

П РА В И Л Н И К
ЗА ФОРМАТА И СОДРЖИНАТА НА БАРАЊЕТО ЗА ИЗДАВАЊЕ НА ДОЗВОЛАТА ЗА
АКВАКУЛТУРА И ДОЗВОЛАТА ЗА АКВАКУЛТУРА, КАКО И ПОТРЕБНИТЕ ДОКАЗИ
ЗА ИСПОЛНУВАЊЕ НА УСЛОВИТЕ ЗА ИЗДАВАЊЕ НА ДОЗВОЛАТА

Член 1

Со овој правилник се пропишува формата и содржината на барањето за издавање на дозволата за аквакултура и дозволата за аквакултура, како и потребните докази за исполнување на условите за издавање на дозволата.

Член 2

Барањето за издавање на дозволата за аквакултура се поднесува на образец, на хартија во бела боја во А4 формат.

Формата и содржината на барањето од ставот 1 на овој член се дадени во Прилог 1 кој е составен дел од овој правилник.

Член 3

Потребните докази за исполнување на условите за издавање на дозволата за аквакултура кои се приложуваат кон барањето за издавање на дозволата за аквакултура се следните:

- карта за идентификација на одгледувалиште (РБО) издадена од Агенција за храна и ветеринарство;
- дозвола на користење на вода издадена од Министерство за животна средина и просторно планирање;
- решение за одобрување на елаборат за заштита на животна средина издадено од Министерство за животна средина и просторно планирање и
- одобрение за употреба на градба или одобрение за потврдување на бесправно изграден објект издадени од единицата на локална самоуправа или извештај за извршен технички преглед издаден од страна на надзорен инженер (доказот не се доставува за поставување на кафези).

Член 4

Дозволата за аквакултура се издава на образец на хартија во сина боја во А4 формат.

Формата и содржината на дозволата од ставот 1 на овој член се дадени во Прилог 2 кој е составен дел од овој правилник.

Член 5

Со денот на отпочнувањето на примената на овој правилник престанува да важи Правилникот за формата и содржината на дозволата за аквакултура и формата на барањето за дозвола за аквакултура („Службен весник на Република Македонија“ бр. 93/10).

Член 6

Овој правилник влегува во сила наредниот ден од денот на објавувањето во „Службен весник на Република Македонија“, а ќе отпочне да се применува со отпочнувањето на примената на Законот за изменување и дополнување на Законот за рибарство и аквакултура („Службен весник на Република Македонија“ бр. 39/16).

Бр. 14 – 6364/3
14 јуни 2016 година
Скопје

Министер за земјоделство,
шумарство и водостопанство,
м-р **Михаил Цветков**, с.р.

Прилог 1

**БАРАЊЕ
ЗА ИЗДАВАЊЕ НА ДОЗВОЛА ЗА АКВАКУЛТУРА**

Назив на субјектот	
Седиште/адреса на субјектот	
Контакт телефон	
Е - пошта	
ЕМБГ/ЕМБС	
ЕДБ	
Име на вода	
Локација на рибникот	
Број на решение за запишување во регистар на одгледувачи на риба и датум на издавање	
Регистарски број на одгледувалиште (РБО),	
Број на на дозвола на користење на вода и датум на издавање	
Број на решение за одобрување на елаборат за заштита на животна средина и датум на издавање	
Број на документ за градбата и датум на издавање на документот	

Потпис на одговорното лице

Прилог 2

РЕПУБЛИКА МАКЕДОНИЈА
МИНИСТЕРСТВО ЗА ЗЕМЈОДЕЛСТВО
ШУМАРСТВО И ВОДОСТОПАНСТВО

ДОЗВОЛА ЗА АКВАКУЛТУРА

(субјект)
(седиште/адреса на субјектот)
(ЕМБГ / ЕМБС)
(име на вода и локација)
(површина под вода на рибникот во m^2 / волумен на кафезот во m^3)
(видови на риби кои се одгледуваат)

Дозвола за користење на вода :

Архивски број: _____

Датум на потпишување: _____

Важи до:

Решение за одобрување на елаборат за заштита на животната средина:

Архивски број: _____

Датум на потпишување: _____

Доказ за градба (одобрение, решение, извештај):

Архивски број: _____

Датум на потпишување: _____

Карта за идентификација на одгледувалиште (РБО):

Архивски број: _____

Датум на потпишување: _____

Дозволата за аквакултура:

Архивски број: _____

Датум на потпишување: _____

МИНИСТЕР
